

# ҚОНУНИ ҶУМҲУРИИ ТОҶИКИСТОН

## ДАР БОРАИ АУДИТИ ЭКОЛОГӢ

(Қонуни ҚТ аз 13.11.2024 № 2100)

Қонуни мазкур принципҳо ва тартиби гузаронидани аудити экологиро дар Ҷумҳурии Тоҷикистон бо мақсади пешгирии таъсири манфии фаъолияти идоракунӣ, хоҷагидорӣ ва дигар намудҳои фаъолият ба муҳити зист, ҳаёт ва саломатии аҳоли муайян менамояд.

### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- **рушди устувор** - раванди рушди ҷомеа, ки ҳалли мутавозини вазифаҳои иҷтимоиву иқтисодӣ ва масъалаҳои нигоҳдории муҳити мусоиди зист ва иқтисодии захираҳои табииро бо мақсади қонеъ гардонидани талаботи наслҳои имрӯза ва ояндаи инсон таъмин менамояд;

- **амнияти экологӣ** - ҳолати таҳти муҳофизат қарор доштани манфиатҳои ҳаётан муҳими шахс, ҷомеа, муҳити зист аз таҳдидҳои, ки дар натиҷаи таъсиррасонии антропогенӣ ва табиӣ ба муҳити зист рӯй медиҳанд, аз ҷумла фалокату садамаҳо, офатҳои табиӣ;

- **аудити экологӣ** - намуди фаъолият, ки таҳлили мувофиқати фаъолият ва ҳисоботи субъекти фаъолияти хоҷагидорӣ ба қонунгузорӣ, ҳуҷҷатҳои меъёрию методӣ, дастурӣ ва танзимкунандаи соҳаи ҳифзи муҳити зист ва захираҳои табииро дар бар мегирад;

- **аудитори экологӣ** - шахси воқеӣ, ки аз аттестатсияи мақоми ваколатдори давлатӣ дар соҳаи ҳифзи муҳити зисти Ҷумҳурии Тоҷикистон (минбаъд - **мақоми ваколатдори давлатӣ дар соҳаи аудити экологӣ**) гузаштааст ва шаходатномаи таҳассусӣ гирифтааст (*Қонуни ҚТ аз 13.11.2024 № 2100*);

- **ташкilotи аудитории экологӣ** - шахси ҳуқуқӣ, ки дорои иҷозатнома оид ба ҳуқуқи гузаронидани аудити экологӣ мебошад;

- **хулосаи аудити экологӣ** - ҳуҷҷатест, ки дар он натиҷаи санҷиши фаъолияти субъекти хоҷагидорӣ ва маълумоти дигар тибқи шартҳои шартномаи байни субъекти хоҷагидорӣ ва ташкilotи аудитории экологӣ, аудитор, ки бе ташкили шахси ҳуқуқӣ ба фаъолияти соҳибкорӣ машғул мебошад, сабт шудааст;

- **иҷозатнома оид ба ҳуқуқи гузаронидани аудити экологӣ** - ҳуҷҷати махсусе, ки ҳуқуқи дар ҳудуди Ҷумҳурии Тоҷикистон бо аудити экологӣ машғул шудани дорандаи онро тасдиқ менамояд.

### Моддаи 2. Қонунгузории Ҷумҳурии Тоҷикистон дар бораи аудити экологӣ

Қонунгузории Ҷумҳурии Тоҷикистон дар бораи аудити экологӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ, ки Тоҷикистон онҳоро эътироф кардааст, иборат мебошад (*Қонуни ҚТ аз 13.11.2024 № 2100*).

### Моддаи 3. Мақсад ва вазифаҳои аудити экологӣ

#### 1. Мақсадҳои аудити экологӣ инҳоянд:

- мусоидат ба субъектҳои фаъолияти хоҷагидорӣ дар муайян намудани самти сиёсати экологии худ (*Қонуни ҚТ аз 13.11.2024 № 2100*);
- ташаккули афзалиятҳо барои амалӣ намудани чорабиниҳо, аз ҷумла чораҳои огоҳикунанда барои риояи талаботи экологии муқарраргардида;
- ташкили механизми иҷрои танзими самараноки истифодабарии табиат ва таъмини рушди устувор;
- арзёбии таъсири фаъолияти субъекти хоҷагидорӣ ба муҳити зист, самаранокии низоми идоракунии ва амалисозии чорабиниҳои ҳифзи табиат (*Қонуни ҚТ аз 13.11.2024 № 2100*).

#### 2. Вазифаҳои аудити экологӣ инҳоянд:

- асосноккунии стратегия ва барномаи экологии субъекти фаъолияти хоҷагидорӣ;
- муайян намудани афзалиятҳо ҳангоми банақшагирии фаъолияти субъекти фаъолияти хоҷагидорӣ оид ба ҳифзи муҳити зист, ошкор намудани имкониятҳои иловагии амалисозии он;
- санҷиши риояи қонунгузориҳои ҳифзи муҳити зист аз ҷониби субъекти фаъолияти хоҷагидорӣ;
- баланд бардоштани самаранокии танзими таъсиррасонии субъекти фаъолияти хоҷагидорӣ ба муҳити зист;
- паст намудани хавфи сар задани ҳолатҳои фавқулодаи ба ифлосшавии муҳити зист алоқаманд (*Қонуни ҚТ аз 13.11.2024 № 2100*).

### **Моддаи 4. Принсипҳои аудити экологӣ**

Принсипҳои асосии аудити экологӣ инҳоянд:

- ҳатмӣ будани баҳисобгирии талаботи амнияти экологӣ ва рушди устувор;
- баҳисобгирии хусусиятҳои табиӣ ва иҷтимоиву иқтисодии ҳудуд, ҳолати имрӯза ва ояндаи муҳити зисти табиӣ;
- салоҳияти касбӣ;
- мустақилияти фаъолияти аудиториҳои экологӣ;
- боэътимодӣ ва пуррагии маълумот;
- илман асоснок, ҳолисона ва қонунӣ будани ҳулосаҳои аудиторӣ;
- махфияти маълумот.

### **Моддаи 5. Намудҳои аудити экологӣ**

1. Дар ҳудуди Ҷумҳурии Тоҷикистон метавонанд аудити экологии ташаббусӣ ва ҳатмӣ гузаронида шаванд.

2. Аудити экологии ташаббусиро дар асоси қарори субъекти фаъолияти хоҷагидорӣ ташкилоти аудиториҳои экологӣ, аудиторӣ бе ташкили шахси ҳуқуқӣ бо фаъолияти соҳибкорӣ машғулбуда мегузаронад.

3. Аудити экологии ҳатмӣ бо қарори мақоми ҳокимияти давлатӣ аз ҷониби ташкилоти аудитории экологӣ гузаронида мешавад.

4. Тартиби таъини аудити экологии ҳатмиро Ҳукумати Ҷумҳурии Тоҷикистон муайян менамояд.

### **Моддаи 6. Объектҳои аудити экологӣ**

Объектҳои аудити экологӣ инҳоянд:

- фаъолият ва ҳисоботи субъекти фаъолияти хоҷагидорӣ;
- ҳуҷҷатҳои техникӣ ва технологӣ;
- ҳуҷҷатҳои меъёрии идоравӣ;
- ҳисоботи субъекти фаъолияти хоҷагидорӣ оид ба корҳо дар соҳаи ҳифзи муҳити зист;
- барнома ва нақшаи чорабиниҳои субъекти фаъолияти хоҷагидорӣ оид ба ҳифзи муҳити зист;
- лоиҳаҳои нақшаҳои (барномаҳои) сохтмон, азнавсозӣ, васеъкунӣ, консервация ва барҳамдиҳии объектҳои фаъолияти субъекти хоҷагидорӣ;
- лоиҳаҳои азхудкунии замин.

### **Моддаи 7. Мақоми ваколатдори танзими давлатии аудити экологӣ**

Мақоми ваколатдори танзими давлатии аудити экологиро (минбаъд - **мақоми ваколатдор**) Ҳукумати Ҷумҳурии Тоҷикистон муайян мекунад, ки он чунин вазифаҳоро иҷро менамояд:

- таҳия ва интишори санадҳои меъёрии ҳуқуқӣ оид ба аудити экологӣ;
- муқаррар намудани стандартҳои аудити экологӣ;
- пешбурди Феҳристи ҷумҳуриявии аудиторҳои экологӣ ва ташкилотҳои аудитории экологӣ;
- муқаррар кардани талаботи таҳассусӣ нисбат ба аудиторҳои экологӣ;
- иҷозатномадиҳӣ ба фаъолияти аудитории экологӣ;
- аттестатсияи аудиторҳои экологӣ;
- ҳамкориҳои байналмилалӣ дар соҳаи аудити экологӣ;
- вазифаҳои дигари муқаррарнамудаи қонунгузориҳои Ҷумҳурии Тоҷикистон.

### **Моддаи 8. Иҷозатномадиҳӣ ба фаъолияти аудитории экологӣ**

Иҷозатномадиҳӣ ба фаъолияти аудитории экологӣ тибқи [Қонуни](#) Ҷумҳурии Тоҷикистон «Дар бораи низоми иҷозатдиҳӣ» амалӣ карда мешавад ([Қонуни ҚТ аз 13.11.2024 № 2100](#)).

### **Моддаи 9. Аттестатсияи аудиторҳои экологӣ**

1. Аттестатсияи аудиторҳои экологиро мақоми ваколатдори давлатӣ дар соҳаи аудити экологӣ дар шакли имтиҳони таҳассусӣ мегузаронад. Ба шахсоне, ки имтиҳони таҳассусиро супурдаанд, шаҳодатномаи таҳассусии аудитори экологӣ дода мешавад (*Қонуни ҚТ аз 13.11.2024 № 2100*).

2. Шаҳодатномаи таҳассусии аудитори экологӣ ба муҳлати номаҳдуди эътибори он дода мешавад (*Қонуни ҚТ аз 13.11.2024 № 2100*).

### **Моддаи 10. Бекор кардани шаҳодатномаи таҳассусии аудитори экологӣ**

1. Шаҳодатномаи таҳассусии аудитори экологӣ дар ҳолатҳои зерин бекор карда мешавад:

- муқаррар гардидани пешниҳоди маълумоти беэътимод барои ба аттестатсия роҳ додани номзад ба аудитори экологӣ;

- ғайриқобили амал эътироф намудани аудитори экологӣ ё маҳдуд намудани қобилияти амали он бо тартиби судӣ;

- додани хулосаи аудити экологии бардурӯғ, инчунин додани хулоса бе гузаронидани аудити экологӣ;

- қувваи қонунӣ пайдо кардани ҳукми суд дар бораи ба муҳлати муайян маҳрум кардан аз ҳуқуқи машғул шудан бо фаъолияти аудитории экологӣ (*Қонуни ҚТ аз 13.11.2024 № 2100*);

- мунтазам риоя нагардидани талаботи асосии стандартҳои аудити экологӣ ва дигар қонунвайронкунӣ дар рафти фаъолияти касбӣ.

2. Қарори бекор намудани шаҳодатномаи таҳассусии аудитори экологиро мақоми ваколатдори давлатӣ дар соҳаи аудити экологӣ қабул мекунад (*Қонуни ҚТ аз 13.11.2024 № 2100*).

### **Моддаи 11. Феҳристи ҷумҳуриявии аудиторҳои экологӣ ва ташкилотҳои аудитории экологӣ**

1. Тартиби ташкил ва пешбурди Феҳристи ҷумҳуриявии аудиторҳои экологӣ ва ташкилотҳои аудитории экологиро Ҳукумати Ҷумҳурии Тоҷикистон муайян менамояд.

2. Феҳристи ҷумҳуриявии аудиторҳои экологӣ ва ташкилотҳои аудитории экологӣ бояд маълумотро дар бораи аудиторҳои экологӣ, ташкилотҳои аудитории экологӣ, шаҳодатномаи таҳассусӣ ва иҷозатномаи машғул шудан ба фаъолияти аудитории экологиро дар бар гирад.

### **Моддаи 12. Тартиби гузаронидани аудити экологӣ**

1. Аудити экологӣ дар асоси шартномаи байни субъекти фаъолияти хоҷагидорӣ ва ташкилоти аудитории экологӣ ё аудитор, ки бе ташкили шахси ҳуқуқӣ ба фаъолияти соҳибкорӣ машғул аст, дар сурати доштани иҷозатнома оид ба гузаронидани аудити экологӣ дар ҳудуди Ҷумҳурии Тоҷикистон гузаронида мешавад.

2. Дар шартномаи гузаронидани аудити экологӣ бояд шартҳои хатмии зерин пешбинӣ гарданд: мавзӯи шартнома, муҳлат, ҳаҷми муайяни хизматрасонӣ, ҳаҷм ва шартҳои

пардохти маблағ, ҳукуку уҳдадориҳо ва масъулияти тарафҳо. Бо розигии тарафҳо дар шартнома метавонанд дигар шартҳо пешбинӣ карда шаванд (*Қонуни ҚТ аз 13.11.2024 № 2100*).

3. Ташкилоти аудиториҳои экологӣ, аудиторҳо, ки ба ташкили шахси ҳуқуқӣ ба ҷаъолияти соҳибкорӣ машғул аст, ҳуқуқ доранд барои гузаронидани аудит дар асоси шартнома дигар ташкилотҳои экологии иҷозатномаи дахлдор дошта ва аудиторҳои экологии аз аттестатсия гузаштаре ҷалб намоянд. Дар ин сурат тамоми масъулият оид ба талаботи дар моддаҳои 14 ва 15 Қонуни мазкур нишондодашуда ба зиммаи ташкилоти аудиториҳои экологӣ, аудиторӣ ба ташкили шахси ҳуқуқӣ ба ҷаъолияти соҳибкорӣ машғулбуда гузошта мешавад, ки бо субъекти ҷаъолияти хоҷагидорӣ шартнома бастаанд.

### **Моддан 13. Хулосаи аудити экологӣ**

1. Оид ба натиҷаҳои аудити экологии гузаронидашуда хулосаи аудити экологӣ тартиб дода мешавад.

2. Шакли хулосаи аудити экологӣ аз ҷониби мақоми ваколатдори давлатӣ дар соҳаи аудити экологӣ муқаррар карда мешавад (*Қонуни ҚТ аз 13.11.2024 № 2100*).

3. Хулосаи аудити экологиро роҳбари ташкилоти аудиториҳои экологӣ ё муовини ӯ ба имзо мерасонад ва бо мӯҳри ташкилот тасдиқ карда мешавад. Дар ҳолати гузаронидани аудит аз ҷониби аудиторӣ ба ташкили шахси ҳуқуқӣ ба ҷаъолияти соҳибкорӣ машғулбуда, хулосаи аудити экологӣ бо имзои ҳуди ӯ тасдиқ карда мешавад.

### **Моддан 14. Ҳуқуқ ва уҳдадориҳои субъекти ҷаъолияти хоҷагидорӣ**

(*Қонуни ҚТ аз 13.11.2024 № 2100*)

1. Субъекти ҷаъолияти хоҷагидорӣ ҳуқуқ дорад, ки:

- аз аудиторӣ экологӣ ва ташкилоти аудиториҳои экологӣ оид ба талаботи қонунгузориҳои Ҷумҳурии Тоҷикистон вобаста ба гузаронидани аудити экологӣ ва баъд аз шиносӣ бо хулосаи аудиторӣ оид ба санадҳои меъёрий, ки дар асоси онҳо хулосаҳои аудиторҳои экологӣ тартиб дода шудаанд, маълумот гирад;

- нисбат ба хулосаи аудиторӣ бо тартиби муқаррарнамудаи қонунгузорӣ шикоят намояд;

- аз хизматрасонии аудиторӣ экологӣ ва ташкилоти аудиториҳои экологӣ дар мавриди риоя накардани шартҳои шартнома барои гузаронидани аудити экологӣ даст кашад.

2. Субъекти ҷаъолияти хоҷагидорӣ уҳдадор аст (*Қонуни ҚТ аз 13.11.2024 № 2100*):

- ба аудиторӣ экологӣ ё ташкилоти аудиториҳои экологӣ барои сари вақт ва хушсифат гузаронидани аудити экологӣ тибқи шартҳои шартнома шароит муҳайё кунад;

- талаботи аудиторӣ экологӣ ё ташкилоти аудиториҳои экологиро, ки аз шартҳои шартнома барои гузаронидани аудити экологӣ бармеоянд, иҷро намояд;

- ба гузаронидани аудити экологӣ бо мақсади маҳдуд намудани доираи масъалаҳои мавриди аудит фарогирифташуда, агар дар шартнома барои гузаронидани аудити экологӣ тартиби дигаре пешбинӣ нагардида бошад, ҳалал нарасонад;

- дигар уҳдадориҳои дар шартнома барои гузаронидани аудити экологӣ ва қонунгузори Чумҳурии Тоҷикистон муқарраргардида ро иҷро намояд (*Қонуни ҚТ аз 13.11.2024 № 2100*).

## **Моддан 15. Ҳуқуқ ва уҳдадориҳои аудиторҳои экологӣ ва ташкилотҳои аудиторӣ**

(*Қонуни ҚТ аз 13.11.2024 № 2100*)

1. Аудиторҳои экологӣ ва ташкилотҳои аудиторӣ ҳуқуқҳои зерин доранд:

- мустақилона муайян намудани шакл ва усулҳои гузаронидани аудити экологӣ бо назардошти шартҳои мушаххаси шартнома бо субъекти фаъолияти хоҷагидорӣ тибқи қонунгузори Чумҳурии Тоҷикистон;

- гирифтани ва санҷидани маълумоти зарурӣ барои амалӣ кардани аудити экологӣ, аз ҷумла ҳангоми мусоидати мақомоти давлатӣ, ки аудити экологиро таъмин кардаанд;

- аз шахсони мансабдори субъекти фаъолияти хоҷагидорӣ гирифтани тавзеҳоти шифоҳӣ ва хаттӣ оид ба масъалаҳое, ки дар рафти гузаронидани аудити экологӣ пайдо гардидаанд;

- даст кашидан аз гузаронидани аудити экологӣ дар ҳолати аз ҷониби субъекти фаъолияти хоҷагидорӣ пешниҳод нагардидани ҳуҷҷатҳои зарурӣ, инчунин дар ҳолати аз ҷониби мақомоти давлатӣ, ки гузаронидани аудити экологиро таъмин кардаанд, ҳангоми зарурат таъмин нагардидани амнияти шахсии аудитори экологӣ ва аъзои оилаи ӯ

2. Аудитори экологӣ ва ташкилоти аудитори экологӣ уҳдадоранд (*Қонуни ҚТ аз 13.11.2024 № 2100*):

- талаботи қонунгузори Чумҳурии Тоҷикистонро ҳангоми гузаронидани аудити экологӣ ҳатман риоя намоянд;

- аудити экологиро бо салоҳият гузаронанд;

- ҳуҷҷатҳои дар рафти аудити экологӣ гирифта ва тартиб додашонро эҳтиёт намоянд ва мазмуни онҳоро бе розигии роҳбари субъекти фаъолияти хоҷагидорӣ, ба истиснои ҳолатҳои муқаррарнамудаи қонунгузори ва шартҳои шартнома барои гузаронидани аудити экологӣ, фош нақунанд;

- ба роҳбарон ва дигар шахсони мансабдори субъекти фаъолияти хоҷагидорӣ оид ба талаботи қонунгузорӣ вобаста ба гузаронидани аудити экологӣ, ҳуқуқ ва уҳдадориҳои тарафҳо ва баъди шиносӣ бо хулосаи аудити экологӣ оид ба санадҳои меъёрии ҳуқуқие, ки ба онҳо хулосаҳои аудитори экологӣ асос ёфтаанд, маълумот пешниҳод намоянд (*Қонуни ҚТ аз 13.11.2024 № 2100*);

- субъекти фаъолияти хоҷагидориро аз номувофиқатии фаъолияти ӯ ба талаботи қонунгузори Чумҳурии Тоҷикистон дар соҳаи ҳифзи муҳити зист ва амнияти экологӣ огоҳ намоянд;

- махфияти натиҷаи аудити экологӣ ва маълумотеро, ки ҳангоми гузаронидани он дастрас намудаанд ва махфияташ зери ҳимояи қонун аст, риоя намоянд;

- ба мақоми ваколатдори давлатӣ дар соҳаи аудити экологӣ оид ба вайронкунии қонунгузори Чумҳурии Тоҷикистон дар бораи ҳифзи муҳити зист, агар чунин

қонунвайронкунӣ эҳтимолан боиси хатари экологӣ дар миқёси кишвар ва минтақа шуда тавонад, хабар диҳанд (*Қонуни ҚТ аз 13.11.2024 № 2100*);

- маълумоти дар рафти аудити экологӣ дастрас намудаашонро ба шахсони сеюм надиханд;

- дигар уҳдадорихоро, ки дар шартнома барои гузаронидани аудити экологӣ ва қонунгузори Чумҳурии Тоҷикистон муқаррар гардидаанд, иҷро намоянд (*Қонуни ҚТ аз 13.11.2024 № 2100*).

3. Барои машғул шудан ба фаъолияти аудитори экологӣ ба ташкилот зарур аст, ки роҳбари аввали он ва муовинонаш шаҳодатномаи тахассусии аудитори экологиро дошта бошанд.

### **Моддаи 16. Ҳамкори байналмилалӣ дар соҳаи аудити экологӣ**

1. Ҳамкори байналмилалӣ дар соҳаи аудити экологӣ дар асоси қонунгузори Чумҳурии Тоҷикистон ва санадҳои ҳуқуқии байналмилалӣ, ки Тоҷикистон онҳоро эътироф кардааст, амалӣ карда мешавад.

2. Шаҳодатномаҳои тахассусии байналмилалӣ ва хориҷии аудиторҳои экологӣ дар Чумҳурии Тоҷикистон тибқи тартиби муқаррарнамудаи қонунгузори Чумҳурии Тоҷикистон эътибордоранд.

3. Аудиторҳои экологӣ ва ташкилотҳои аудитори хориҷӣ, ки дар ҳудуди Чумҳурии Тоҷикистон фаъолият мекунанд, бо тартиби муайянкардаи қонунгузори Чумҳурии Тоҷикистон ба Феҳристи чумҳуриявии аудиторҳои экологӣ ва ташкилотҳои аудитори экологӣ ворид карда мешаванд ва пас аз ин ҳуқуқи фаъолият намуданро дар ҳудуди Чумҳурии Тоҷикистон доранд.

### **Моддаи 17. Маблағгузори аудити экологӣ**

Аудити экологӣ аз ҳисоби субъекти фаъолияти хоҷагидорӣ дар асоси шартнома маблағгузорӣ карда мешаванд.

### **Моддаи 171. Ҳалли баҳсҳо дар соҳаи аудити экологӣ**

(*Қонуни ҚТ аз 13.11.2024 № 2100*)

Баҳсҳо дар соҳаи аудити экологӣ бо тартиби муқаррарнамудаи қонунгузори Чумҳурии Тоҷикистон ҳал карда мешаванд (*Қонуни ҚТ аз 13.11.2024 № 2100*).

### **Моддаи 18. Ҷавобгари барои риоя накардани Қонуни мазкур**

Шахсони воқеӣ ва ҳуқуқӣ барои риоя накардани Қонуни мазкур мутобиқи қонунгузори Чумҳурии Тоҷикистон ба ҷавобгарӣ кашида мешаванд.

### **Моддаи 19. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

**Президенти**

**Чумҳурии Тоҷикистон**

**Эмомалӣ Раҳмон**

ш.Душанбе  
26 декабри соли 2011 № 785

## **ҚАРОРИ МАҶЛИСИ НАМОЯНДАГОНИ МАҶЛИСИ ОЛИИ ҶУМҲУРИИ ТОҶИКИСТОН**

### **Оид ба қабул намудани Қонуни Ҷумҳурии Тоҷикистон "Дар бораи аудити экологӣ"**

Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи аудити экологӣ" қабул карда шавад.

**Раиси**

**Маҷлиси намояндагони Маҷлиси Олии**

**Ҷумҳурии Тоҷикистон**

**Ш. Зухуров**

ш. Душанбе, 23 ноябри соли 2011, № 584

## **ҚАРОРИ МАҶЛИСИ МИЛЛИИ МАҶЛИСИ ОЛИИ ҶУМҲУРИИ ТОҶИКИСТОН**

### **Оид ба Қонуни Ҷумҳурии Тоҷикистон "Дар бораи аудити экологӣ"**

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии Тоҷикистонро "Дар бораи аудити экологӣ" баррасӣ намуда, қарор мекунад:

Қонуни Ҷумҳурии Тоҷикистон "Дар бораи аудити экологӣ" қонибдорӣ карда шавад.

**Раиси**

**Маҷлиси миллии Маҷлиси Олии**

**Ҷумҳурии Тоҷикистон**

**М.Убайдуллоев**

ш. Душанбе, 15 декабри соли 2011 № 237